

[16th August 1963]

திரு. ஆ. கு. சுப்பையா : சிகரெட்டுகளின் விலை அதிகமாகி இருப்பதால், சிகரெட் குடிப்பவர்கள் சர்க்கார் மீது குறைபட்டுக் கொண்டிருக்கிறார்கள். ஆகவே, விலையைக் கட்டுப்படுத்துவது பற்றி அரசாங்கம் யோசிக்குமா?

கனம் திரு. ஆர். வெங்கட்டராமன் : முதலிலே மாநில சர்க்கார் சம்பந்தப்பட்டதல்ல இது. மத்திய சர்க்கார் எக்ஸைஸ் வரி போடுகிறார்கள், அவர்கள் தான் முடிவு செய்யவேண்டும்.

Agricultural Maistries Conference

* 167 Q.—**SRI R. S. VEERAPPA CHETTIAR :** Will the Hon. the Minister for Agriculture be pleased to state—

(a) whether the Government have received any resolution passed at the Conference of the State Agricultural Maistries Association during 1962; and

(b) if so, the action taken thereon?

THE HON. SRI P. KAKKAN : (a) Yes.

(b) The Government considered the various requests made by the Association and have informed the Association of the action taken.

(அ) ஆம்.

(இ) சர்க்கார் சங்கத்தின் பல் கோரிக்கைகளைக் கவனித்து, சங்கத்திற்கு தாங்கள் கோரிக்கைகளின் மேல் எடுத்த நடவடிக்கையைத் தெரிவித்துள்ளனர்.

திரு. ரா. சு. வீரப்ப செட்டியார் : இந்தக் கோரிக்கைகளில் அவர்களுடைய ஊதிய உயர்வைப் பற்றி ஏதாவது குறிப்பிட்டிருந்ததா? அதைக் குறித்து அரசாங்கம் என்ன பதில் அளித்திருக்கிறது என்பதைச் சொல்ல முடியுமா?

கனம் திரு. பூ. கக்கன் : ஊதியத்தைப் பற்றியும் சொல்லியிருக்கிறார்கள். உத்தியோக உயர்வைப் பற்றியும் சொல்லியிருக்கிறார்கள். அதை யெல்லாம் அரசாங்கம் பரிசீலனை செய்து, இப்பொழுது இருக்கின்ற ஊதியத்திற்கு மேல் அதிகமாகக் கொடுக்க முடியாது என்று சொல்லியிருக்கிறார்கள். குறிப்பாக மேஸ்திரியாக இருப்பவர்களை இரண்டாம் கிரேடிஸ்டு முதல் கிரேடிஸ்டு உயர்த்த வேண்டுமென்று கேட்டிருக்கிறார்கள். மொத்தம் நமது மாநிலத்தில் 250 இரண்டாவது கிரேடு மேஸ்திரிகள் இருக்கிறார்கள். முதல் கிரேடு ஆக்குவதாக இருந்தாலும், 250 பேருக்கும் கொடுக்க முடியாது. 150 பேருக்காவது கொடுப்பதற்கு வசதி செய்ய முடியுமா என்பது அரசாங்கத்தின் கவனத்தில் இருக்கிறது.

சேலம் மாவட்டத்தில் அபிவிருத்தி வேலைகள்

* 168 கேள்வி.—**திரு. சோ. ஆறுமுகம் :** கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சேலம் மாவட்டத்திற்கு 1963-64-ம் ஆண்டிற்கு அபிவிருத்தி வேலைகளுக்கு எவ்வளவு தொகை ஒதுக்கப்பட்டுள்ளது?

16th August 1963]

கனம் திரு. எம். பக்தவத்சலம் : இம்மாதில் அபிவிருத்தி வேலைகளில் திட்ட வேலைகளும் இருக்கின்றன; திட்டத்தின் கீழ் வராத வேலைகளும் இருக்கின்றன. திட்ட வேலைகளைப் பொறுத்தவரையில், இம்மாதிலும் முழுவதற்குமாக 1963-64-ம் ஆண்டுக்கு 59.83 கோடி ரூபாய் பட்ஜெட்டில் ஒதுக்கப்பட்டுள்ளது. மாவட்ட வாரியான புள்ளிவிவரங்கள் இன்னும் தயாரிக்கப்படவில்லை.

The developmental works in the State include both plan and non-plan schemes. So far as plan schemes are concerned, a provision of Rs. 59.83 crores has been budgeted for the year 1963-64 for the State as a whole. The District-wise break-up of figures has not been compiled so far.

திரு. சோ. ஆறுமுகம் : மாவட்ட ரீதியாக அபிவிருத்தி வேலைகளுக்கு ஒதுக்கப்படுகிற பணம் பொருளாதார அடிப்படையில் ஒதுக்கப்படுகிறதா? அப்படியானால் சேலம் மாவட்டத்தைப் பின் தங்கிய மாவட்டமாகக் கருதி, அதிகப்படியான தொகையை ஒதுக்குவதற்குச் சர்க்கார் முன் வருமா?

கனம் திரு. எம். பக்தவத்சலம் : பின் தங்கிய மாவட்டங்களுக்கு விசேஷ கவனம் செலுத்தப்பட வேண்டும் என்பது அரசாங்கத்தின் கருத்தில் தொடர்ந்து இருக்கிறது என்றாலும், இதை மாவட்ட வாரியாகப் பிரித்துப் பகிர்ந்து கொடுப்பதற்கில்லை.

Pudukkottai Municipality

* 169 Q.—SRI A. K. SUBBIAH (on behalf of SRI M. KALYANASUNDARAM) : Will the Hon. the Minister for Municipal Administration be pleased to state—

(a) whether the Pudukkottai municipality in Tiruchirappalli district is qualified to be up-graded as class I municipality; and

(b) if so, when a final decision would be taken?

THE HON. SRI S. M. A. MAJID : The proposal for reclassifying certain municipalities including Pudukkottai is under the consideration of the Government.

புதுக்கோட்டை நகராட்சி உட்பட சில நகராட்சிகளின் தரம் மாற்றுதல் பிரேரணை சர்க்காரின் கவனத்தில் இருந்து வருகிறது.

குழந்தை உணவுத் தொழிற்சாலை (உதகை)

* 170 கேள்வி.—**திரு. டி. கார்ச்சா கவுடர் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

குழந்தை உணவுத் தொழிற்சாலை உதகமண்டலத்தில் நிறுவும் திட்டம் எந்த நிலையில் உள்ளது?

கனம் திரு. ஆர். வெங்கட்டராமன் : திட்டம் பரிசீலிக்கப்பட்டு வருகிறது.

திரு. டி. கார்ச்சா கவுடர் : இந்தத் திட்டத்தை உதகை மாவட்டத்திலே வைக்க வேண்டுமென்று கடந்த ஐந்து ஆண்டுகளாக நாங்கள் கேட்டுக்கொண்டிருக்கிறோம். அமைச்சர் அவர்கள் இது